

பரீட்சைகளும் பரீட்சைப் பெறுபேறுகளும் பிறவும்

இலங்கை அஞ்சல் திணைக்களத்தின் கண்காணிப்பு முகாமைத்துவ உதவியாளர் - தொழில்நுட்பம் அல்லாத/ தொழில்நுட்ப பதவித் தொகுதியின் III ஆந் தரத்தின் அஞ்சல் சேவை அலுவலர் பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2025

இலங்கை அஞ்சல் திணைக்களம் கண்காணிப்பு முகாமைத்துவ உதவியாளர் - தொழில்நுட்பம் அல்லாத / தொழில்நுட்ப பதவித் தொகுதியின் III ஆந் தர அஞ்சல் சேவை அலுவலர் பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை 2025 ஆம் வருடத்தில் ஒற்றோபர் மாதம் நடாத்தப்படும் என்பதை இத்தால் அறியத்தருகிறேன்.

இலங்கை அஞ்சல் திணைக்களத்தினால் கண்காணிப்பு முகாமைத்துவ உதவியாளர் - தொழில்நுட்பம் அல்லாத/ தொழில்நுட்ப பதவித் தொகுதியின் III ஆந் தர அஞ்சல் சேவை அலுவலர் பதவியில் நிலவும் 600 வெற்றிடங்களுக்காக தகுதியுள்ள விண்ணப்பதாரர்களிடமிருந்து மாவட்ட ரீதியில் ஆட்சேர்ப்புச் செய்வதற்கான விண்ணப்பங்கள் கோரப்படுகின்றன. இலங்கை பரீட்சைகள் திணைக்களத்தின் www.doenets.lk இணையத்தளத்தில் "Our services" இன் கீழ் காணப்படுகின்ற "Online Applications - Recruitment Exams/E.B. Exams" ஊடாக வெளியிடப்பட்டுள்ளது என்பதுடன் விண்ணப்பங்களை நிகழ்நிலை (Online) ஊடாக மாத்திரமே விண்ணப்பிக்க முடியும். நிகழ்நிலை விண்ணப்பங்களானது 2025, யூலை மாதம் 28 ஆம் திகதி மு.ப. 9.00 மணிக்கு ஆரம்பிக்கப்படும் என்பதுடன் 2025, ஓகத்து மாதம் 15 ஆம் திகதி இரவு 9.00 மணிக்கு முடிவுறுத்தப்படும். தற்போது அரசு / மாகாண அரசு சேவையில் கடமையாற்றும் உத்தியோகத்தார்கள் விண்ணப்பங்களின் பிரதியொன்றை தமது சுயவிபரக் கோவையில் உள்ளிடுவதற்காக நிறுவனத் தலைவருக்கு கையளிக்க வேண்டும் என்பதுடன், நேர்முகப் பரீட்சைக்கு அழைக்கப்படுகின்ற சந்தர்ப்பத்தில் நிறுவனத் தலைவரினால் உறுதிப்படுத்தப்பட்ட விண்ணப்பத்தின் பிரதி மற்றும் சேவையை உறுதிப்படுத்தும் கடிதம் ஆகியவற்றை சமர்ப்பித்தல் வேண்டும்.

2. **மொழி மூலம் :** பரீட்சையானது சிங்களம், தமிழ் மற்றும் ஆங்கில மொழிகளில் நடாத்தப்படும். விண்ணப்பிக்கும் மொழிமூலம் பின்னர் மாற்றுவதற்கு அனுமதி வழங்கப்படமாட்டாது.

3. ஆட்சேர்ப்புச் செய்வதற்கான தகைமைகள் :

(அ) கல்விசார் தகைமைகள் :

சிங்களம்/தமிழ்/ஆங்கிலம் மற்றும் கணிதம் ஆகிய பாடங்களில் திறமைச் சித்தியுடன் மேலும் இரண்டு பாடங்களுக்கு திறமைச் சித்தியுமாக ஒரே அமர்வில் 6 பாடங்களில் க.பொ.த.(சா/த) சித்தி அடைந்திருத்தல். மற்றும்

க.பொ.த (உ/த) பரீட்சையில் மூன்று பாடங்களில் (சாதாரண பொதுப் பரீட்சை தவிர்ந்த) ஒரே அமர்வில் சித்தி அடைந்திருத்தல்.

(ஆ) தொழில்சார் தகைமைகள் :

கணினிப் பாவனை சம்பந்தமான மூன்றாம் நிலை மற்றும் தொழில் கல்வி ஆணைக்குழுவின் பதிவு செய்யப்பட்ட நிறுவனத்தில் 360 மணித்தியாலங்களுக்கு குறையாத பாடநெறியைப் பூர்த்தி செய்துள்ளதாக சான்றிதழ் பெற்றிருத்தல்.

குறிப்பு : நீங்கள் பயின்ற பாடநெறி மூன்றாம் நிலை மற்றும் தொழில் கல்வி ஆணைக்குழுவில் பதிவு செய்யப்பட்ட நிறுவனமொன்றா மற்றும் பாடநெறியொன்றா என்பதை www.tvec.gov.lk எனும் வெப் இணையத்தளத்தின் மூலம் உறுதிசெய்து கொள்ள முடியும்.

(இ) உடல்சார் தகுதி :

சகல விண்ணப்பதாரிகளும் இலங்கையின் எந்தவொரு பிரதேசத்திலும் சேவையாற்றுவதற்கும், பதவியில் கடமையாற்றுவதற்கும் போதுமான உடல் மற்றும் மனோ திடகாத்திரத்தை கொண்டிருத்தல் வேண்டும்.

(ஈ) வேறு தகைமைகள் :

- விண்ணப்பதாரர் இலங்கை பிரசையாக இருத்தல் வேண்டும்.
- விண்ணப்பதாரர் நன்னடத்தை உடையவரென கிராம அலுவலரினால் உறுதிப்படுத்தப்படுதல் வேண்டும்.
- ஆண்/பெண் இரு பாலாரும் விண்ணப்பிக்க முடியும்.
- 15.08.2025 ஆம் திகதியன்று மேற்படி 3 (அ) மற்றும் (ஆ) என்பவற்றில் குறிப்பிடப்பட்டுள்ள அனைத்து தகைமைகளையும் சகல வகையிலும் பூர்த்தி செய்திருத்தல் வேண்டும்.

- (எ) மாவட்டத்திற்கு உரித்தானவர் என்பதற்கு காணப்படவேண்டிய தகைமைகள் மாவட்டமொன்றின் வெற்றிடங்களுக்காக போட்டியிடுவதாயின் பின்வரும் விடயங்களுள் ஒன்றையேனும் பூர்த்தி செய்திருத்தல் வேண்டும்.
- விண்ணப்பதாரர் குறிப்பிட்ட மாவட்டத்தில் பிறந்திருத்தல் அல்லது பரீட்சைக்கான தகைமைகளை பூர்த்தி செய்ய வேண்டிய இறுதித் தினத்திற்கு முந்தைய 5 (ஐந்து) ஆண்டுகளினுள் குறிப்பிட்ட மாவட்டத்தில் குறைந்த பட்சம் 03 ஆண்டுகளேனும் தொடர்ச்சியான நிரந்தர வதிவிடத்தை கொண்டவராக இருத்தல் வேண்டும். அல்லது
 - அவர் தொடர்ச்சியாக 5 ஆண்டுகள் தமது இடைநிலை பாடசாலைக் கல்வியை குறிப்பிட்ட மாவட்டத்தில் பெற்றிருத்தல் வேண்டும்.
- குறிப்பு -**
- எவரேனும் விண்ணப்பதாரரின் தந்தை அல்லது தாய் அரசாங்க, மாகாண அரசாங்க சேவையின் அல்லது அரசு கூட்டுத்தாபனங்களில் இடமாற்றம் துறியில் சேவையில் சேவையாற்றுவாராயின் அவ் விண்ணப்பதாரருக்கு , தனது தந்தையின் அல்லது தாயின் அல்லது பிறந்த மாவட்டத்தை தனக்குரிய மாவட்டமாக தெரிவு செய்வதற்கு இடமளிக்கப்படும்.

- (ii) எந்தவொரு விண்ணப்பதாரருக்கும் ஒரு மாவட்டத்திற்கு மேலதிகமான எண்ணிக்கையான வெற்றிடங்களுக்கு போட்டியிடுவதற்கு இடமளிக்கப்படமாட்டாது. போட்டியிடுவதற்கான மாவட்டம் தெரிவு செய்த பின்னர் மீண்டும் அதனை மாற்றுவதற்கு அனுமதி அளிக்கப்படமாட்டாது.

4. பரீட்சை நிலையம் :

- கீழே குறிப்பிடப்பட்டுள்ள நகரங்களில் அமைந்துள்ள பரீட்சை நிலையங்களில் மாத்திரம் பரீட்சை இடம்பெறும். பரீட்சைக்கு தோற்றுவதற்கு விண்ணப்பிக்கும் நகரம் மற்றும் நகர இலக்கத்தை இங்கு குறிப்பிட்டவாறு சரியாக விண்ணப்பத்தில் குறிப்பிடுதல் வேண்டும் என்பதுடன் விண்ணப்பிக்கப்பட்ட நகரத்தை பின்னர் மாற்றுவதற்கு இடமளிக்கப்படமாட்டாது.
- விண்ணப்பத்தில் தனது விருப்பத்திற்கமைய இரு நகரங்களை குறிப்பிடலாம் என்பதுடன் பரீட்சை நிலையமொன்றை தாபிப்பதற்கு போதுமான எண்ணிக்கையான விண்ணப்பதாரிகள் விண்ணப்பிக்கவில்லை எனில் அவ் விண்ணப்பதாரர்கள் அண்மித்த வேறொரு நகரத்தில் அமைக்கப்படுகின்ற பரீட்சை நிலையத்திற்கு மாற்றப்படுவார்கள்.
- அத்துடன் உத்தேசிக்கப்பட்டுள்ள நகரங்கள் அனைத்திலுமோ அல்லது அதிக எண்ணிக்கையான அல்லது பரீட்சை நிலையமொன்றை தாபிப்பதற்கு போதுமான விண்ணப்பங்கள் கிடைக்கப்பெறவில்லை எனில் பரீட்சையை கொழும்பில் மாத்திரம் நடாத்துவதற்கு பரீட்சைகள் திணைக்களத்தினால் நடவடிக்கை மேற்கொள்ளப்படும்.

பரீட்சை நிலையம்

மாவட்டம் / நகரம்	மாவட்ட/நகர இலக்கம்
கொழும்பு	01
கம்பஹா	02
களுத்துறை	03
கண்டி	04
மாத்தளை	05
நுவரெலியா	06
காலி	07
மாத்தறை	08
அம்பாந்தோட்டை	09
யாழ்ப்பாணம்	10
மன்னார்	11
வவுனியா	12
முல்லைத்தீவு	13
கிளிநொச்சி	14
மட்டக்களப்பு	15
அம்பாறை	16
திருகோணமலை	17
குருநாகல்	18
புத்தளம்	19

மாவட்டம் /நகரம்	மாவட்ட/நகர இலக்கம்
அநுராதபுரம்	20
பொலநறுவை	21
பதுளை	22
மொணராகலை	23
இரத்தினபுரி	24
கேகாலை	25

5. ஆட்சேர்ப்பு முறை :

- (i) மாவட்ட மட்டத்தில் விண்ணப்பங்கள் கோரப்பட்டு எழுத்துப் பரீட்சையில் இரண்டு வினாத்தாள்களிலும் சித்தியடையும் விண்ணப்பதாரிகள், அப் பரீட்சையில் பெற்றுக் கொள்ளும் மொத்தப் புள்ளிகளின் தொகையில் மாவட்ட மட்டத்தில் திறமை ஒழுங்கு வரிசை அடிப்படையில் ஒவ்வொரு மாவட்டத்திலும் நிலவுகின்ற வெற்றிடங்கள் நிரப்பப்படும். (சேவையின் அவசியத்தன்மை அடிப்படையில் தீவின் எந்தவொரு பிரதேசத்திற்கும் இடமாற்றம் மேற்கொள்வதற்கான நிபந்தனையின் கீழ்)
- (ii) ஒரு மாவட்டத்தில் நிலவும் சகல வெற்றிடங்களையும் நிரப்ப முடியாத சந்தர்ப்பத்தில் அவ் வெற்றிட எண்ணிக்கையானது குறிப்பிட்ட மாவட்டத்திற்கான மாகாணத்தின் ஏனைய மாவட்டங்களுக்குரிய விண்ணப்பதாரர்கள் பெற்றுக்கொண்ட மொத்தப் புள்ளிகளின் திறமை ஒழுங்கு வரிசை அடிப்படையின் மூலம் நிரப்பப்படும்.
- (iii) மேற்படி i மற்றும் ii இற்கமைய நிரப்ப முடியாத வெற்றிட எண்ணிக்கை காணப்படுமாயின் அவ் வெற்றிட எண்ணிக்கை சகல விண்ணப்பதாரர்களின் திறமை ஒழுங்கு வரிசைப்படி மாவட்ட ரீதியை கருத்திற் கொள்ளாது நிரப்புவதற்கு நடவடிக்கை மேற்கொள்ளப்படும்.
 - ❖ மாவட்ட ரீதியில் ஆட்சேர்ப்பு செய்யப்படுகின்ற உத்தியோகத்தர் ஒருவர் தகைமையை பெற்றுக் கொள்ளும் மாவட்டத்தில் குறைந்தது 10 வருட சேவைக்காலத்தை பூர்த்தி செய்யும் வரை மாவட்டத்திற்கு வெளியே இடமாற்றத்தை பெறுவதற்கு தகுதி அற்றவர் ஆவார்.
 - ❖ எனினும் சேவையின் அவசியத் தன்மையின் கீழ் மற்றும் விசேடமான சந்தர்ப்பங்களில் நியமன அதிகாரிக்கு மேற்கூறப்பட்ட நிபந்தனைகளை பொருட்படுத்தாது மாவட்டத்திற்கு வெளியே இட மாற்றத்தை மேற்கொள்ள இயலும்.

6. வயது :

விண்ணப்பங்கள் ஏற்றுக்கொள்ளப்படும் இறுதித் திகதிக்கு 18 வயதிற்கு குறையாமலும் மற்றும் 30 வயதிற்கு மேற்படாமலும் இருத்தல் வேண்டும். (அதன்படி 15.08.2007 திகதியில் அல்லது அதற்கு முன்னரோ மற்றும் 15.08.1995 திகதியில் அல்லது அதற்கு பின்னரோ பிறந்த திகதியாக கொண்டவர்கள் மாத்திரம் இதற்காக விண்ணப்பிக்க முடியும்)

7. சம்பள அளவுத்திட்டம் :

அரசாங்க நிர்வாக சுற்றிக்கை இலக்கம் 10/2025 இற்கு அமைய மாதாந்த சம்பள அளவுத்திட்டம் (PSO 2 - 2025) ரூ. 54,650.00 - 10 X 800 - 10 X 1,190 ஆகும். (உச்ச வரையறை அற்றது)

8. விண்ணப்பிக்கும் முறை :

- (அ) நிகழ்நிலை (online) பரீட்சை விண்ணப்பம் ஆங்கில மொழியில் மாத்திரம் பூர்த்தி செய்யப்படுதல் வேண்டும். விண்ணப்பதாரியினால் நிகழ்நிலை மூலம் சமர்ப்பிக்கப்படுகின்ற மென்பொருள் பிரதி செல்லுபடியாகும் விண்ணப்பமாக ஏற்றுக்கொள்ளப்பட்டது/ஏற்றுக்கொள்ளப்படவில்லை என குறித்த இணைய கட்டமைமைப்பினுள் பிரவேசிக்க பயன்படுத்திய செல்லிட தொலைபேசி இலக்கத்திற்கு குறுஞ் செய்தியின் (SMS) மூலமோ அல்லது மின்னஞ்சல் (E - mail) முகவரிக்கோ அறியத்தரப்படும். நிகழ்நிலை விண்ணப்பங்களை பூர்த்தி செய்வதற்கு முன்னர் பரீட்சைக்காக விண்ணப்பிப்பதற்காக தயாரிக்கப்பட்டுள்ள அறிவுறுத்தல் படிவத்தை (Instructions) பதிவிறக்கம் செய்து கொள்ளவும். விண்ணப்பங்களை பூர்த்தி செய்யும்

பொழுது அவ் அறிவுறுத்தல்களை கவனமாக பின்பற்றவும். சரியாக பூர்த்தி செய்யப்படாத விண்ணப்பங்கள் எவ்வித முன்னறிவித்தலும் இன்றி நிராகரிக்கப்படும்.

- (ஆ) விண்ணப்பங்கள் சமர்ப்பிப்பதற்கான இறுதித் திகதி வரை தாமதமாவதனால் ஏற்படும் எந்தவொரு பாதகமான நிலைக்கும் விண்ணப்பதாரரே பொறுப்பேற்றல் வேண்டும்.
- (இ) பரீட்சார்த்திகள் பரீட்சை மண்டபத்தினுள் தான் தோற்றும் சகல பாடங்களுக்கும் மண்டப மேற்பார்வையாளர் திருப்தியடையத் தக்கவாறு தனது ஆளடையாளத்தை நிரூபித்தல் வேண்டும். அதற்காக பின்வரும் ஆவணங்கள் மாத்திரம் ஏற்றுக்கொள்ளப்படும் :
- I. தேசிய அடையாள அட்டை ;
 - II. செல்லுபடியாகும் கடவுச் சீட்டு ;
 - III. செல்லுபடியாகும் இலங்கை சாரதி அனுமதிப்பத்திரம்.

அதே போன்று பரீட்சார்த்திகளின் ஆளடையாளத்தை சரிபார்க்கும் வகையில் முகத்தையும் மற்றும் மின்னியல் தொடர்பு சாதனங்களை அணியவில்லை என்பதை உறுதிப்படுத்தும் வகையில் இரு காதுகளையும் மறைக்காது பரீட்சை மண்டபத்திற்குள் பிரவேசிக்க வேண்டும். அவ்வாறு தனது ஆளடையாளத்தை சரிபார்ப்பதை மறுக்கும் பரீட்சார்த்திகள் பரீட்சை மண்டபத்தினுள் உள்நுழைய அனுமதிக்கப்பட மாட்டார்கள். மேலும் பரீட்சை மண்டபத்தினுள் பிரவேசிக்கும் தருணம் முதல் பரீட்சை முடிவடைந்து அங்கிருந்து வெளியேறும் வரை முகம் மற்றும் இரு காதுகளை மூடாது இருத்தல் வேண்டும்.

9. பரீட்சை கட்டணம் செலுத்துதல் :

பரீட்சைக் கட்டணம் ரூ. 600/- ஆகும். பரீட்சைக் கட்டணத்தை செலுத்தும் பொழுது நிகழ்நிலை முறைமையினால் வழங்கப்படும் பின்வரும் கட்டண செலுத்துகை செயற்பாட்டின் கீழ் மாத்திரம் கட்டணத்தை செலுத்துதல் வேண்டும்.

- (i) எந்தவொரு வங்கி கடன்ஊடகக் கர்ட் (Any Bank Credit Card);
- (ii) இணைய மூலமான கர்ட்டுப்பவ் வசதிகளைக் கொண்ட எந்தவொரு வங்கி வரவு அட்டைகள் மூலம் (Any Bank Debit Card with the Facility of Internet Transactions) ;
- (iii) இலங்கை வங்கியின் ஆன்லைன் வங்கி முறைமை (Online Banking Method of Bank Of Ceylon);
- (iv) இலங்கை வங்கியின் எதேனும் வங்கி கிளையின் மூலம் (Any Branch of the Bank Of Ceylon)

குறிப்பு :

- (அ) மேற்கூறிய செயற்பாட்டின் மூலம் மேற்கொள்ளப்படும் கொடுப்பனவு தொடர்பான அறிவுறுத்தல்கள் இணையத் தளத்தில் பரீட்சைக்கான தொழில்நுட்ப அறிவுறுத்தல்களின் கீழ் வெளியிடப்பட்டுள்ளது.
- (ஆ) பணம் கிடைத்தமை தொடர்பில் குறுஞ்செய்தி (SMS) ஒன்றின் மூலம் அல்லது மின்னஞ்சல் செய்தி மூலம் அறிவிக்கப்படும். பரீட்சைக்கான கட்டணத்தின் முழுத்தொகையும் செலுத்தப்படல் வேண்டுமென்பதோடு, பரீட்சைக் கட்டணம் குறைவாக அல்லது கூடுதலாக செலுத்தப்பட்டுள்ள விண்ணப்பப்படிவங்கள் நிராகரிக்கப்படும். மேலே குறிப்பிட்டுள்ள கொடுப்பனவு முறைகள் மூலம் பரீட்சைக் கட்டணம் செலுத்தும்போது ஏற்படுகின்ற வழு தொடர்பாக இலங்கைப் பரீட்சைகள் திணைக்களம் பொறுப்பேற்க மாட்டாது.
- (இ) பரீட்சைக்காகச் செலுத்தப்பட்ட கட்டணம் எந்தவொரு காரணத்திற்காகவும் மீளச் செலுத்தப்படவோ அல்லது வேறு எந்தவொரு பரீட்சைக்காக மாற்றம் செய்யப்படவோ மாட்டாது.

10. வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டுள்ளவர்கள் மாத்திரம் விண்ணப்பித்துள்ளார்கள் என்ற எடுகோளின் அடிப்படையில், விண்ணப்பத்தில் குறிப்பிடப்பட்டுள்ள வயது வரையறைக்குட்பட்ட, விண்ணப்பங்கள் ஏற்றுக்கொள்ளப்படும் இறுதித் திகதி அல்லது அதற்கு முன்னர் உரிய பரீட்சைக் கட்டணத்தைச் செலுத்தி முறையாகப் பூர்த்தி செய்யப்பட்ட விண்ணப்பங்களைச் சமர்ப்பித்துள்ள விண்ணப்பதாரிகளுக்கு பரீட்சைகள் ஆணையாளர் நாயகம் அவர்களினால் நிகழ்நிலை (Online) மூலம் மாத்திரம் பரீட்சைக்கான அனுமதி அட்டைகள் வழங்கப்படும். பரீட்சைக்கான அனுமதி அட்டைகள் வெளியிடப்பட்டவுடன், இலங்கைப் பரீட்சைகள் திணைக்களத்தினால் அது தொடர்பாக குறிப்பிட்ட அறிவித்தலொன்றின் மூலம் விண்ணப்பதாரிகளுக்குக் குறுஞ்செய்தி மூலம் அறிவிக்கப்படும். பரீட்சார்த்தி ஒருவருக்கு தனது அனுமதி அட்டை கிடைக்கப்பெறவில்லை எனில், அவர் விளம்பரத்தில் குறிப்பிடப்பட்டுள்ளவாறு இலங்கைப் பரீட்சைத் திணைக்களத்தின் தாபன பரீட்சைகள் ஒழுங்கமைப்புக் கிளையிடம் அது பற்றி விசாரித்தல் வேண்டும். அவ்வாறு விசாரிக்கும் போது, விண்ணப்பதாரர் தான் விண்ணப்பித்த பரீட்சையின் பெயர், விண்ணப்பதாரரின் முழுப்பெயர், தேயி அடையாள அட்டை இலக்கம் மற்றும் முகவரியை சரியாகக் குறிப்பிட்ட விண்ணப்பக் கடிதமொன்றினால் அறிவித்தலில் குறிப்பிட்ட மின்னஞ்சல் முகவரிக்கு அனுப்பி விசாரித்தல் மிகவும் பயனுள்ளதாக இருக்கும். அவ்வாறு விசாரிக்கும் போது

பரீட்சைத் திணைக்களத்தினால் கோரப்படுகின்ற ஏதேனுமொரு தகவலை உறுதிப்படுத்துவதற்காக பூர்த்தி செய்யப்பட்ட விண்ணப்பப்படிவத்தின் அச்சிடப்பட்ட பிரதியொன்றையும் பரீட்சைக் கட்டணத்தை செலுத்திய பற்றுச்சீட்டின் நிழற்படப் பிரதியை தம்வசம் வைத்திருப்பது பயனுள்ளதாக இருக்கும்.

விண்ணப்பதாரருக்கு பரீட்சை அனுமதிப் பத்திரங்கள் வழங்கப்படுவதை அவர் பரீட்சைக்கு தோற்றுவதற்கு தகுதி உடையவர் என்பதற்கான ஏற்புடைமையாக கருதுதல் கூடாது. அனுமதிப் பத்திரங்களை பரீட்சித்து திருத்தங்கள் ஏதேனும் காணப்படுமிடத்து தாமதமின்றி பரீட்சைகள் திணைக்களத்தை அழைத்து விண்ணப்பத்திற்கமைய உரிய திருத்தத்தினை மேற்கொள்ளுதல் வேண்டும். பரீட்சை மண்டபத்தில் அல்லது நேர்முகப்பரீட்சையின் போது திருத்தத்தை மேற்கொள்ளுமாறு வேண்டப்படுமிடத்து அது கவனத்திற் கொள்ளப்பட மாட்டாது.

11. சேவையில் இணைத்துக் கொள்ளப்படுவதற்கான நியதிகளும் நிபந்தனைகளும் :

- (அ) இப் பதவி நிரந்தரமானது, ஓய்வூதிய உரித்துடையதாகும். எனினும் பதவிக்கான ஓய்வூதிய முறைமை தொடர்பில் அரசினால் எதிர்வரும் காலத்தில் எடுக்கப்படும் கொள்கைகளுடனான தீர்மானங்களுக்கு உத்தியோகத்தர் கீழ்ப்படிதல் வேண்டும்.
- (ஆ) தெரிவு செய்யப்படும் விண்ணப்பதாரிகள் அச் சந்தர்ப்பத்தில் அரசாங்க சேவையில் வேறொரு பதவியில் நிரந்தரப்படுத்தப்படவில்லை எனில் அவர்கள் மூன்று ஆண்டுகள் தகுதி காண் கால அடிப்படையில் உரிய பதவிக்கு நியமனம் செய்யப்படுவார். அரசாங்க சேவையில் நிரந்தர மற்றும் ஓய்வூதிய உரித்துடைய உத்தியோகத்தர் எனில் அவரது நியமனம் ஒரு வருட பதில் கடமை கால அடிப்படையிலானது.

12. பரீட்சை முறை :

இப்பரீட்சை கீழே குறிப்பிடப்பட்டுள்ளவாறு இரு வினாத்தாள்களைக் கொண்ட எழுத்துப் பரீட்சையாகும்.

	வினாப்பத்திரம்	காலம்	மொத்த புள்ளிகள்	சித்தியடைவதற்கான புள்ளிகள்
01	மொழித் திறமை	01½ மணித்தியாலம்	100	40%
02	நுண்ணறிவுப் பரீட்சை	01 மணித்தியாலம்	100	40%

	வினாத்தாளின் பெயர்	பாடத் திட்டம்
01	மொழித்திறன்	இவ் வினாத்தாள் கட்டுரை மற்றும் சாராம்சம் எழுதுதல் என்பவற்றைக் கொண்டது. பரீட்சார்த்தியின் அபிப்பிராயத்தை வெளிப்படுத்தல், தொகுத்தல் மற்றும் சமர்ப்பித்தல், மொழி பற்றிய அறிவு, எழுத்துக்களின் ஒழுங்கமைப்பு மற்றும் சரளமாக உபயோகிக்கும் திறன் என்பவை இதன் மூலம் அளவிடப்படுகிறது. ஒத்த கருத்து, எதிர்க் கருத்து பற்றிய அறிவு மொழியை உபயோகிக்கும் பொழுது பின்பற்ற வேண்டிய யுக்திகள் தொடர்பான அறிவு இதன் மூலம் பரீட்சிக்கப்படுகிறது. மொழி தொடர்பாக பரீட்சார்த்திகளின் புரிதலை சோதிக்கும் பொருட்டு தரப்பட்டுள்ள பந்தி தொடர்பில் உரையின் பொருள், தனி ஒரு வாக்கியமாக வெளிப்படுத்தல், அது தொடர்பில் விமர்சன ரீதியான குறிப்புக்களை எழுதி காட்டுதல், மாற்றுக்கருத்துக்கள் கொண்ட தொகுப்பில் இருந்து மிகவும் பொருத்தமான கருத்தை தெரிவு செய்தல், பல்வேறுபட்ட விடைகளுக்கிடையில் சரியான விடையை தெரிவு செய்தல். சகல வினாக்களுக்கும் விடையளித்தல் வேண்டும்.
02	நுண்ணறிவுப் பரீட்சை	பரீட்சார்த்தியின் தர்க்க ரீதியான வெளிப்படுத்தல்கள் மற்றும் பகுப்பாய்வு செய்யும் திறன் அத்துடன் சரியான சம்பவம் தொடர்பான அனுமானங்களை அணுகும் ஆற்றல், பொது அறிவு மற்றும் அறிவாற்றல் தொடர்பான அளவிடுதலை நோக்காகக் கொண்டு தொகுக்கப்பட்டுள்ளது. எண் திறன்கள், கணித பிணக்குகள், பொது அறிவு, சூழல் மற்றும் தொடர்பான பல்வேறு வினாக்களை கொண்ட வினாத்தாள் ஆகும்.

சித்தி பெறுவதற்காக ஒவ்வொரு வினாத்தாளுக்கும் 40% அல்லது அதற்கு அதிகமான புள்ளிகளைப் பெறுதல் வேண்டும்.

13. தேர்ந்தெடுக்கப்படும் முறை :

- (அ) இப் பதவிக்காக மேற்படி 03 ஆம் பந்தியில் குறிப்பிடப்பட்டுள்ள தகைமைகளை பரீட்சிப்பதற்கான நேர்முகப்பரீட்சையின் பின்னர் தகுதியானவர் தெரிவு செய்யப்படுவார். (நேர்முகப்பரீட்சைக்கு புள்ளிகள் வழங்கப்பட மாட்டது என்பதுடன் தகைமைகள் பரீட்சிக்கப்படுதல் மாத்திரமே மேற்கொள்ளப்படும்.)
- (ஆ) பரீட்சைப் பெறுபேறுகளின் அடிப்படையில் மாவட்ட ரீதியாக திறமை அடிப்படையில் நேர்முகப்பரீட்சைக்கு அழைக்கப்படுவர் என்பதுடன், விண்ணப்பங்கள் கோரப்படுகின்ற இறுதித் திகதியில், அறிவித்தலின் படி தகைமைகளை பெற்றுக்கொள்ளாத விண்ணப்பதாரர்கள் நியமனத்தைப் பெறுவதற்கு தகைமை அற்றவர்களாவர்.
- (இ) எழுத்துப் பரீட்சையின் போது பெற்றுக்கொண்ட புள்ளிகளின் அடிப்படையிலும், மற்றும் நேர்முகப்பரீட்சை குழுவினரின் பரிந்துரைக்கமையவும் தயாரிக்கப்படும் முன்னுரிமை பட்டியலில் மாவட்ட ரீதியான திறமை அடிப்படையில் ஆகக்கூடிய புள்ளிகளைப் பெற்றுக்கொண்ட விண்ணப்பதாரர் தொடங்கி ஒழுங்கு வரிசைப்படி ஒவ்வொரு மாவட்டத்திலும் நிரப்பப்பட வேண்டிய வெற்றிட எண்ணிக்கைக்கான நியமனங்களை வழங்குவதற்காக விண்ணப்பதாரிகள் தெரிவு செய்யப்படுவர்.
- (ஈ) எழுத்துப் பரீட்சையில் ஒவ்வொரு பாடத்திலும் 40% க்கு குறையாத புள்ளிகளை பெற்றுக்கொண்ட விண்ணப்பதாரர்களின் மொத்த புள்ளிகள் மாவட்ட ரீதியிலான திறமை அடிப்படையில் தயாரிக்கப்பட்ட பெறுபேற்று ஆவணம் பரீட்சைத் திணைக்களத்தினால் அஞ்சல் அதிபதிக்கு வழங்கப்படும். அதற்கு மேலதிகமாக பரீட்சைக்கு தோற்றிய சகல விண்ணப்பதாரர்களுக்கும் பெறுபேறுகள் தனிப்பட்ட ரீதியில் அனுப்பப்படலாம் அல்லது இலங்கை அஞ்சல் திணைக்களத்தின் www.results.exams.gov.lk இணையத்தளத்தின் மூலம் பெறுபேறுகள் வெளியிடப்படலாம்.

14. பரீட்சையை நடாத்துதல் அல்லது பெறுபேறுகளை வெளியிடுதல் தொடர்பிலான பரீட்சைகள் ஆணையாளர் நாயகத்தினால் விதிக்கப்படும் சட்ட திட்டங்களுக்கு பரீட்சார்த்திகள் கீழ்ப்படிதல் வேண்டும். குறித்த சட்ட திட்டங்களை மீறும் பட்சத்தில் பரீட்சைகள் ஆணையாளர் நாயகத்தினால் விதிக்கப்படுகின்ற தண்டனைக்கு ஆளாக நேரிடும்.

15. பொய்யான தகவல்களை வழங்குதல் :

இப் பரீட்சைக்கு தோற்றுவதற்கான தகைமைகளை எந்தவொரு விண்ணப்பதாரியும் கொண்டிருக்கவில்லை என்பது தெரியவரும் பட்சத்தில் பரீட்சைக்கு முன்னரோ அல்லது பரீட்சை நடைபெறும் வேளையிலோ அல்லது பரீட்சைக்கு பின்னரோ அல்லது எந்தவொரு சந்தர்ப்பத்திலும் அவரது பரீட்சார்த்த நிலை இரத்துச் செய்யப்படலாம். சேவையில் இணைத்துக் கொள்ளப்பட்ட பின்னர் விண்ணப்பதாரியினால் சமர்ப்பிக்கப்பட்ட ஏதேனும் தகவல் பொய்யானது என தெரியவரும் பட்சத்தில் அவர் சேவையில் இருந்து நீக்கப்படலாம்.

இவ் அறிவித்தலில் குறிப்பிடப்படாத வேறு ஏதேனும் விடயம் தொடர்பிலான இறுதித் தீர்மானம் எடுக்கும் உரிமை அஞ்சல் அதிபதிக்கு உரியதாகும்.

16. சிங்களம், தமிழ் மற்றும் ஆங்கில மொழிகளில் வெளியிடப்படும் இவ் அறிவித்தலில் மொழிகளின் விளக்கங்களுக்கிடையே ஏதேனும் பொருத்தப்பாடினமை அல்லது தொடர்பின்மை காணப்படுவது தெரியவரும் சந்தர்ப்பத்தில் சிங்கள மொழியிலான அறிவித்தலின் பிரகாரமே நடவடிக்கை எடுக்கப்படும்.

அ.வ / எஸ்.ஆர்.டபிள்யூ. எம் ஆர்.பி. சத்குமார,
 அஞ்சல் அதிபதி.

சமீஷா டி சில்வா,
 பிரதி அஞ்சல் அதிபதி. (நிர்வாகம்).